

ত্রিপুরা হাফাঙ
ককথুম তেই হুকুমু দাগিখুঙ

স- ১৯৮৭

আগরতলা, ৩০ নভেম্বর, ২০২৪

আয়ুস্মান ভারত স্কুল হেলথ মিশনন' চেঙগাঁই রীখা
চাঁরাইরকনি থিনাঙন' কীকীরীক খীলায়নানি নায়মুঙগ'
হাফাঙ জুদা জুদা উনসুকতাঙ রমখা : মন্ত্ৰি অকরা

বীসকাঙনি সাল' হাকতরন' লামা ফুনুগনায় আঁঙখা চেঁরাইরক। বনি বাৰ্গাঁইন' চাঁরাইরকনি থিনাঙ কীকীরীক খীলায়নানি নায়মুঙগ' হাসতেনি তাবুকনি হাফাঙ জুদা জুদা উনসুকতাঙ রমখা। থাঙনায় ২৯ নভেম্বর' আগরতলা রবীন্দ্র শতবাৰ্ষিকী ভবনঅ স্কুল এডুকেশন ডিপাৰ্টমেন্ট তেই ন্যাশনাল হেলথ মিশননি কীথালয় লুউজিমুঙগ' আয়ুস্মান ভারত স্কুল হেলথ মিশনন' চেঙগাঁই রীই মন্ত্ৰি অকরা প্ৰফেসর (ডা.) মানিক সাহা অ কক সাখা। ব' সাখা, আয়ুস্মান ভারত স্কুল হেলথ মিশন চেঙমানি নায়মুঙ আঁঙখা চাঁরাইরকনি সাক তেই খা উনসুকমুঙন' কাহাম কীৰীঙ খীলায় তিসানানি বাৰ্গাঁই। ব' সাখা, অ মিশননি ৬টা নাঙমানি য়াখতমনি সাকা রীৰ্গাঁই চেঙজাকখা। বনি বিসিং তঙগ' রাষ্ট্ৰীয় বাল স্বাস্থ্য কাৰ্যক্রম (আৰবিএসকে), মেনস্ট্ৰুয়াল হাইজিন প্ৰোগ্ৰাম, উইকলি আয়রণ এন্ড ফলিক অ্যাসিড সাপ্লিমেন্টেশন প্ৰোগ্ৰাম, ন্যাশনাল ওয়ার্ম ডে, ন্যাশনাল টোবাকো কন্ট্ৰোল প্ৰোগ্ৰাম তেই আয়ুস্মান ভারত স্কুল হেলথ এন্ড ওয়েলনেস প্ৰোগ্ৰাম। ব' সাখা, অ সালনি অ সামুঙবীতাং পাইলট সামুঙবীতাং ইনীয় পুইলাৰেম' ত্ৰিপুরাঅ ১২টো বিদ্যাভ্যেতি স্কুল' চেঙজাকখা। ৯০ হাজাৰ হয় সীৰীঙনায়রক অ সামুঙবীতাংনি বিসিংতীই হামক্ৰায় আঁঙনায়। বনি কাহাম মারিন' সামুঙগ' বমানি উল' হাসতেনি কুবুন হাফাঙ তেই হাফাঙ বায় চুবাজাক স্কুলরগ' ফুউর রীজাকনায়।

পানদাঅ সাকহাম নায়খুঙনি সেক্ৰেটাৰি কিরণ গিত্যে সাখা, হাসতেনি তাবুকনি হাফাঙ হাসতেনি লুকুরকনি সাকহামনি হামক্ৰায়' ফানবকসিনীয় সামুঙ তাঙগাঁই তঙগ'। হাসতেনি স্কুলরগ' সীৰীঙনায়-সীৰীঙনায়জীকরকনি সাকহামনি হামক্ৰায়' চেঙজাক সামুঙবীতাংরকন' তেইব' কাহাম খীলায়নানি নায়মুঙগ' আয়ুস্মান ভারত স্কুল হেলথ মিশন চেঙজাকখা। পানদাঅ নীতি আয়োগনি মেম্বাৰ ডা. বি কে পাল সাখা, লুকুবসঙনি নাঙমানি য়াখতমনি বিসিং জতনি সায় নাঙকুকমা আঁঙখা রীঙ তেই সাকহাম। আয়ুস্মান ভারত স্কুল হেলথ মিশন সীৰীঙনায়-সীৰীঙনায়জীকরকনি খা উনসুকমুঙ তেই সাকহাম কাহাম খীলায় তিসানাঅ চুবানায়।

পানদাঅ লামসৰ্গাঁই ককমুঙ নাৰীকখা রীঙ নায়খুঙনি স্পেশাল সেক্ৰেটাৰি রাভেল হেমেন্দ্র কুমার। বন' কাৰীই মানজাক ফায়খা নীতি আয়োগনি স্টেট নোডাল অ্যাডভাইজর রাজীব সেন। অর' খুরসায় মান' পানদাঅ হাসতেঅ রাষ্ট্ৰীয় বাল স্বাস্থ্য কাৰ্যক্রমনি য়াসি কায়জাকনায় সামুঙনি বাৰ্গাঁই জুদা জুদা হাঙখর, পিএইচসি, সিএইচসিরকন' সকাৎ রীজাকখা। মন্ত্ৰি অকরান' খবীই মানজাক ফায়নায় নগরায়রক জুদা জুদা হাঙখর তেই পিএইচসি, সিএইচসিনি ফায়নায় অজামারকনি য়াগ' সকাৎ য়াফারজাকখা। পানদাঅ ন্যাশনাল হেলথ মিশনন' রীৰ্গাঁই কায়সা ডকুমেন্টাৰি ফুনুকখা তেই অ মিশনন' রীৰ্গাঁই কায়সা বিজাপনি গিলাপন' ফিয়ৰ্গাঁই রীখা মানজাক ফায়নায় নগরায়রক।
